



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1452/21 – 2006 ජූලි 06 වැනි බ්‍රහස්පතින්දා – 2006.07.06

(ආණ්ඩුවේ බලය පිට ප්‍රසිද්ධ කරන ලදී)

## I වැනි කොටස : (I) වැනි පේදය – සාමාන්‍ය

### ආණ්ඩුවේ නිවේදන

මගේ අංකය: 07/66/2004.

ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරාධුල් පනත

4(1) වගන්තිය යටතේ නියෝගය

මෙම නියෝගය අනුබද්ධිත කම්කරු කොමසාරිස්වරයාගේ ප්‍රකාශනයේ නියම කර දක්වා ඇති කරුණු පිළිබඳව –

කාර්මික හා සාමාන්‍ය කම්කරු සමිතිය, අංක 513-2/1, ඇල්විට්ගල මාවත, කොළඹ 05

හා

ලංකා සිමෙන්ට් ලිමිටඩ්, අංක 130, ඩබ්ලිව්. ඒ. ඩී. රාමනායක මාවත, කොළඹ 02

අතර කාර්මික ආරාධුලක් පවතින හෙයින්ද,

කම්කරු සබඳතා සහ විදේශ රැකියා නියුක්ති අමාත්‍ය, අතාවුද සෙනෙවිරත්න වන මම, 1957 අංක 14 හා 1957 අංක 62 හා 1962 අංක 04 හා 1968 අංක 39 (1968 අංක 37 දරන කාර්මික ආරාධුල් (විශේෂ ප්‍රතිපාදන) පනත සමඟ කියවා) දරන පනත්වලින් සංශෝධිත වූ, ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරාධුල් පනතේ 4(1) වන වගන්තියෙන් මා වෙත පැවරී ඇති බලතල අනුව, එකී ආරාධුල බේරුම් කිරීමෙන් සමථයකට පත් කිරීම සඳහා බේරුම්කරු වශයෙන් තලවතුගොඩ, නුගේගොඩ පාරෙන් එහා, එකමුතු මාවත, අංක 570/බී/1හි පී. නවරත්න මහතා පත්කර ඔහු වෙත මෙයින් යොමු කරනු ලැබේ.

අතාවුද සෙනෙවිරත්න,

කම්කරු සබඳතා සහ විදේශ රැකියා නියුක්ති අමාත්‍ය.

2006 ජූනි මස 29 වැනි දින,  
කොළඹ දී ය.

මගේ අංකය: ටී7/66/2004.

**ලංකාවේ ව්‍යවස්ථාපිත අණපනත්වල 131 අධිකාරය වන කාර්මික ආරාධුල් පනත (1956 ප්‍රතිශෝධිත මූලාශ්‍රය)**

කාර්මික හා සාමාන්‍ය කම්කරු සමිතිය, අංක 513-2/1, ඇල්විට්ගල මාවත, කොළඹ 05

හා

ලංකා සිමෙන්ට් ලිමිටඩ්, අංක 130, ඩබ්ලිව්. ඒ. ඩී. රාමනායක මාවත, කොළඹ 02

අතර ඇති කාර්මික ආරාධුලට හේතු වී පවත්නා කරුණු වනුයේ –

- (1) ලංකා සිමෙන්ට් ලිමිටඩ් විසින් එහි සේවය කළ එන්. නඩේසු මහතාගේ නිවැරදි උපන් දිනය 1945.09.09 දින වශයෙන් සැලකිය යුතු වන්නේ ද යන්න හා
- (2) එලෙස සැලකිය යුතු වන්නේ නම්, ඔහු සේවයෙන් විශ්‍රාම ගැන්වූ 1996.09.09 දින සිට ඔහුගේ වයස අවුරුදු පනස් පහ (55) සම්පූර්ණ වූ 2000.09.09 දින දක්වා කාල සීමාව සඳහා සමාගම වෙතින් ඔහුට ලැබිය යුතු සහනයන් කුමක් ද යන්න පිළිබඳව ද වේ.

ඩී. සෝමවීර එදිරිසිංහ,  
කම්කරු කොමසාරිස්.

2006 ජුනි මස 29 වැනි දින, කොළඹ කම්කරු කොමසාරිස් තැනගේ කාර්යාලයේ දී දින යොදන ලදී.